

# Femminista

ALBERT MARSHALL

mistoħbi fil-mara  
dejjem lest dejjem imħarrek  
il-bidu:  
*locus* għall-leħor

id-daħqa ħajna tal-medusa

*l'écriture* femminili dekostruzzjoni  
mingħajr rikostruzzjoni

il-kitba . . . l-attività li żżarma xogħol il-mewt  
jew *ensemble* armonizzat bejn kitba u mewt  
mhux żewġ forzi miftuma maqbuda f'sekwenza  
sterjotipata  
ta' ġlied u espulsjoni (jew xi forma oħra ta' mewt)  
imma żewġ kunċetti dinamizzati  
eternament  
minn proċess bla tmiem ta' skambju minn suġġett għal  
ieħor

metafora ġuf  
*locus* fiżiku  
u *locus* metafiziku  
binarji mhux neċessarjament opposti

ommi marti binti  
metafora  
u n-nisa l-oħra kollha li mhumiex minn laħmi